



גאווערנער קעטי האוקול

אויף תיכף ארויסצוגעבן: 3/2/2022

**גאווערנער האוקול אנאנסירט נייע באמיואונגען צו שטיצן די האספיטאליטעט אינדוסטריע מיט א מער ווירקזאמע סטעיט ליקור אויטאריטעט**

**גאווערנער הויבט ארויס וויכטיגקייט פון פערמאנענטע טו-גאָ געטראנקען און אנדערע בודזשעט פארשלאגן צו מאדערניזירן סטעיט ליקור רעגולאציעס, שטיצן קלענערע ביזנעסער, און צוריקברענגען די האספיטאליטעט אינדוסטריע**

**SLA אפגרעידס רעכענען אריין מער שטאב מיטגלידער, ווייניגער צייט פאר ביזנעסער זיך צו אוועקצושטעלן**

**דירעקטירט SLA צו ארבעטן מיט סטעיקהאלדערס און איבערקוקן עקזיסטירנדע תקנות און רעגולאציעס זיך אומצוקערן די יסודות פון דער ABC געזעץ**

גאווערנער קעטי האוקול האט היינט געמאלדן באמיואונגען צו שטיצן די ערהוילונג פון ניו יארקער רעסטוראנטן און באַרס, אריינגערעכנט דער פארשלאג אויף קביעות'דיג צו לעגאליזירן טו-גאָ געטראנקען, און צו פארזיכערן א מער ווירקזאמע סטעיט ליקור אויטאריטעט. די גאווערנער האט ארויסגעהויבן די פארשלאגן און אקציעס ביי א פראגראם ביי טעראפי וויין באַר 2.0, ברוקלינער ביזנעס וועלכע האט זיך געקענט עפענען א דאנק א געזעץ [אונטערגעשריבן דורכ'ן גאווערנער אין דעצעמבער](#) צו ערמעגליכן פאר צייטווייליגע פערמיטס צו סערווירן אלקאהאלישע געטראנקען. גאווערנער האוקול האט אויך אנאנסירט פארשלאגן צו אפדעיטען די סטעיט'ס ליקור געזעצן און צו פינאנצירן אפעראציאנעלע פארבעסערונגען ביי די סטעיט ליקור אויטאריטעט צו אויפלעבן דער סטעיט'ס מולטי-ביליאן-דאלערדיגע האספיטאליטעט אינדוסטריע, איינע פון די אינדוסטריעס די שווערסטע באטראפן דורך דער פאנדעמיע. אויף צו פארזיכערן SLA'ס פאליסיס זענען ווי קלוג, ווירקזאם און עפעקטיוו מעגליך האט גאווערנער האוקול אין צוגאב דירעקטירט פאר'ן SLA זיך צו באראטן מיט אינדוסטריע פארטרעטער און סטעיקהאלדער איבערצוקוקן עקזיסטירנדע געזעצן און אידענטיפיצירן הויכע ביוראקראטישקייט.

”ניו יארק'ס נייטלייף און האספיטאליטעט אינדוסטריע זענען דאס סאמע בעסטע וואס איז פאראן, און אונזער סטעיט קען זיך נישט ריכטיג אומקערן פון דער פאנדעמיע ביז מיר לעבן אויף דער קריטיש-וויכטיגער סעקטאר פון אונזער עקאנאמיע און די הונדערטער טויזנטער דזשאבס עס וועט צושטעלן,“ **האט גאווערנער האוקול געזאגט.** “מיר זענען דאס שולדיג פאר אונזערע קלענערע ביזנעסער זיי צוצושטעלן די הילפס-מיטלען און רעגולאטארישע צוגאנג אין וואס זיי נויטיגן זיך אויף צו וואקסן און בליען, און דערפאר איז וויכטיג פאר אונז צו רעפארמירן און מאדערניזירן דער סטעיט ליקור אויטאריטעט. דאס איז בלויז איינע פון עטליכע טריט וואס מיר נעמען צו העלפן קלענערע ביזנעסער זיך אומקערן פון דער פאנדעמיע שטארקער ווי סיי ווען אין דער פארגאנגענהייט.”

הינזיכטן פון דער מולטי-פאכיגער צוגאנג אויפצולעבן ניו יארק'ס האספיטאליטעט אינדוסטריע אנטהאלטן אין דער גאווערנער'ס לעצטערע בודזשעט פארשלאג רעכענען אריין:

**מער פינאנצירונג פאר ביזנעסער זיך צו קענען שנעלער עפענען:** אזוי ווי ניו יארק'ס האספיטאליטעט אינדוסטריע איז געווען פון די שווערסט-באטראפענע דורך דער פאנדעמיע, האט גאווערנער האוקול געמאכט דאס גיך אויפגעפענען נייע ביזנעסער א העכסטע פריאריטעט. די גאווערנער האט פארגעשלאגן צוצולייגן 2 מיליאן דאלער אין אויסגאבן פאר דער SLA בודזשעט אריינצורעכענען דאס אויפנעמען פון איבער 30 פול-צייטיגע ארבעטער. גלאטע און רעדוצירטע בודזשעט און ארבעטסקראפט ציפערן במשך די יארן האט געהאט א ווירקונג אויף די SLA'ס באמייאונגען צו באדייטנד רעדוצירן פראצעסירונג צייטן — וועלכע שטייט יעצט אויף 20 ביז 26 וואכן. א באַר אדער רעסטוראנט אן א צייטווייליגע אפערירונג פערמיט מוז אדער ווארטן פאר איר לייסענס בעפאר זיך אויפגעפענען, אדער עפענען אן קיין אלקאהאלישע געטראנקן סערוויס, וואס פארטרעט ביז א דריטל פון איר איינקונפט. מיט דער אריינפלוס פון הילפס-מיטלען וואס די גאווערנער האט פארגעשלאגן האט דער SLA געקענט שניידן חדשים פון די יעצטיגע פראצעסירונג צייטן. צוריקצוגעבן די חדשים צו די ביזנעסער וועט זיי ערמעגליכן צו שאפן איינקונפט און גיכער אויפנעמען שטאב מיטגלידער צו בעסער סערווירן זייערע שכנים און קאמיוניטיס.

**גלאטיגער מאכן די אפליקאציע פראצעס:** די גאווערנער'ס בודזשעט טוט אויך פארשלאגן דאס ארויסשניידן ביוראקראטישקייט כדי צו פארשנעלערן דער אפליקאציע פראצעס דורך עלימינירן איבעריגע פאדערונגען יעצט פארלאנגט דורך דער געזעץ פאר אפליקאנטן. ברייטע איבערזיכט דורך דער SLA פון לייסענסינג פראצעדורן האט באשטימט צייט-פארברענגערישע פאדערונגען, ווי צ.ב.ש. בירגערשאפט דאקומענטן און פאדערן פינאנציעלע דאקומענטן און פערזענליכע אינפארמאציע פון מינאריטעט סטעיקהאלדער, וואס גיבט ווייניג צו צו די לייסענסינג החלטות און פובליק געזונטהייט און זיכערהייט, און שאפן אומנויטיגע באצוימונגען צו זיך צו פארשאפן א לייסענס.

**טו-גאָו געטראנקען:** די גאווערנער'ס בודזשעט טוט אויך פארשלאגן, אלס א הויפט טייל פון איר ביליאן דאלער רעטונגס פלאן פאר קלענערע ביזנעסער, אויף בקביעות צוריקברענגען טו-גאָו געטראנקען פאר רעסטוראנטן. די פאליסי גיבט צו א העכסט-נויטיגע עקאנאמישע לעבנס-מיטל צו אונזער באַר און רעסטוראנט אינדוסטריע דורכאויס דער פאנדעמיע, און עס ווידער אוועקשטעלן, אונטער פאסיגע באגרעניצונגען, וועט העלפן צו פארזיכערן אז אונזערע באַרס און רעסטוראנטן קענען זיך צוריקשטעלן אויף די פיס און בליען.

**מאדערניזירן דער SLA:** אלס דער אגענטור באאויפטראגט מיט אויפזען אומגעפער 70,000 לייסענסער און פערמיטט איבערן סטעיט און פראצעסירן צענדליגע טויזנטער אפליקאציעס יערליך, איז העכסט נויטיג אז דער SLA טוט ווייטער מאדערניזירן און אויסגלאטיגן אירע אפעראציעס. די גאווערנער'ס בודזשעט זעצט פאר ווייטער פינאנצירונג פאר אויספירליך איבערצארבעטן דעם SLA'ס צענדליג-יארן אלטע לייסענסינג און אויספאלגונג דאָטעבעיסעס. די יעצטיגע פראצעס פארלאנגט אריינשיקן פאפירענע אפליקאציעס דורך די פאסט צו דער SLA, דערנאך סקאנירן און לאַג'ען, בעפאר זיי קענען געשיקט ווערן צו א פארהערער אויף איבערצוקוקן. די און אנדערע פראצעסן קענען געהאנדלט ווערן מיט מער ווירקזאמקייט דורך קאמפיוטער פראגראמען. אונטער א נייעם סיסטעם, באשטימט איינגעפירט צו ווערן דאס יאר, וועלן אפליקאציעס און באצאלונגען אריינגעגעבן ווערן עלעקטראניש, און אוועקשאפן דער געברויך פאר שיקן אויף פאסט און הענטליך אריינשטעלן די דאטע יעדע איינס באזונדער, און דערביי עלימינירן פילע חסרונות אין אפליקאציעס וועלכע פירן צו לענגער איבערזיכט צייטן.

די גאווערנער האט אויך ארויסגעהויבן א צאל לעצטערע לעגיסלאטיווע ענדערונגען און אדמיניסטראטיווע פאליסי אפדעיטט איינגעפירט דורך דער SLA צו שטיצן דער סטעיט'ס עקאנאמיע:

**צייטווייליגע פערמיטס צו פארשנעלערן ביזנעס עפענונגען אין ניו יארק סיטי:** אום דעצעמבער 21, 2021 נאך פארהאנדלען א אפגעמאכטע פארברייטערונג מיט'ן לעגיסלאטור, האט גאווערנער האוקול אונטערגעשריבן א ביל וועלכס האט ערמעגליכט פאר נייע רעסטוראנטן, באַרס און גראסערי סטארס אין ניו יארק סיטי צו זיין בארעכטיגט צום ערשטן מאל פאר א צייטווייליגע אפערירונג פערמיט. די פערמיטס, שוין פון פריער איינגעפירט דורך דער SLA, ערלויבן פאר פריער-אומבארעכטיגטע ביזנעסער צו זיין אפן און אפערירן אויף צו פארקויפן אלקאהאלישע געטראנקן אין ווייניגער ווי 30 טעג.

**צייטווייליגע פערמיטס פאר קרעפט פאבריצירער:** די גאווערנער האט אונטערגעשריבן נאך א ביל אום דעצעמבער 21, 2021, געשאפן דורך דעם SLA, צושטעלן נייע פערמיטס פאר קרעפט געטראנקען פאבריצירער צו סערווירן און פאבריצירן אלקאהאלישע געטראנקען בשעת זייער פולשטענדיגע לייסענס איז נאך אפהענגיק. די פערמיטס, אין קראפט שפעטער דעם חודש, וועט ערמעגליכן פאר קרעפט פאבריצירונג ביזנעסער אנצוהויבן אפעראציעס און אריינברענגען איינקונפט אין בלויז עטליכע וואכן, צו פארזיכערן אז ניו יארק, וועלכס ראנקירט יעצט אין די העכסטע פינף אין די יו-עס פאר איר צאל קרעפט געטראנקען פראדוצירער אין יעדע קאטעגאריע, בלייבט א פירער אין די קרעפט געטראנקען אינדוסטריע.

**פילם טעאטערס:** אום יאנואר 19, 2022, האט דער SLA ארויסגעגעבן א פארארדענונג אז ביזנעסער וועלכע אפערירן פילם טעאטערס, נאך אן אינדוסטריע איבערגעקערט דורך דער פאנדעמיע, קענען יעצט זיך ווענדן פאר א לייסענס צו סערווירן ביר אדער וויין פאר זייערע ערוואקסענע קונדן. בעפאר דער פארארדענונג, זענען פילם טעאטערס נאר גע'לייסענסט' געווארן אויב זיי זענען אויך פאררעכנט געווארן אין באדייט אלס א רעסטוראנט: סערווירנדיג פולע מאלצייטן ביי טישן אינעווייניג אין דעם טעאטער, וועלכס איז אומפראקטיצירבאר פאר פילע טעאטער אפערירער און גאר טייער איינצופירן פאר יעדן.

**רעדוצירן אויסגאבן פאר באַרס און רעסטוראנטן:** דער SLA וועט זוכן צו ענדערן עקזיסטירנדע כללים אויף יושר'דיגע באגרעניצונגען אויף "צוטיילטע קעיס קאסטן": די איבעריגע קאסטן גערעכנט פאר רעסטוראנטן און באַרס וועלכע האבן נישט גרייט מזומן און מיטלען און / אדער סטאַרעדזש פלאַץ צו קויפן גאנצע קעיסעס פון די ליקור און וויין וואס זיי פארקויפן פאר'ן פובליק. די צוטיילטע קעיס קאסטן קענען זיין ביז 3 דאלער א באטל, באדייטנדע איבעריגע אויסגאבע וועלכס טוט אומפראפארציאנעל אפעקטירן קלענערע באַרס און רעסטוראנטן.

**מער דורכזעדיגקייט גאווערנער האוקול** האט געמאכט דורכזעדיגקייט א הויפט פריאריטעט. אלס טייל פון SLA'ס צוזאג פאר דורכזעדיגקייט, ביזנעס גינציגקייט און קאמיוניטי אפרופנדקייט, האט דער SLA צוגעלייגט די פאלגענדע פרטים צו איר לאנגע ליסטע פון צוגעשטעלטע פובליק אינפארמאציע: אלגעמיינע פראצעסירונג צייטן זענען צוגעלייגט געווארן צו אפליקאציע קוויטן און אויפ'ן וועבזייטל; באַרד פראטאקאלן און באַרד פונקט דיספאזיציעס זענען צוגעלייגט געווארן צו דעם פולשטענדיגן באַרד רעקארד; און, אין קורצן, אן אפגעשאצטע דאטום פון באשטימונג וועט צוגעלייגט ווערן צו אן אפליקאנט לייסענס אפליקאציע סטאַטוס. אין צוגאב, האט דער SLA לעצטנס איבערגעארבעט איר LAMP GIS אויססקיצירונג סיסטעם און ארבעט ווייטער אויף צו רעפינירן אירע פעאיגקייטן און דאטע פארשטעלונג. און ווי אלעמאל, אזוי ווי דער SLA ציעט זיך אויף פאראויס, טוט עס דאס מיט א פאקוס אויף פובליק צוטריט און פאראנטווארטליכקייט.

**סטעיט ליקור אויטאריטעט פארזיצער ווינסענט ברעדלי האט געזאגט,** "די סטעיט ליקור אויטאריטעט שטאלצירט זיך צו שפילן א ראלע אין גאווערנער האוקול'ס אנגייענדע באמייאונגען צו אויפלעבן אונזער סטעיט'ס העכסט-נויטיגע האספיטאליטעט אינדוסטריע, אן אינדוסטריע וואס שטייט אויס פרעצעדענטלאזע ארויספאדערונגען אין פארלויף פון די לעצטע צוויי יאר. דורך שאפן א שנעלן וועג פאר פערמיט, רעדוצירן ביראקראטישקייט, צושטעלן מיטלען פאר נייע ביזנעסער זיך שנעל צו עפענען, וועט

די גאווערנער'ס גרונטליכע סטראטעגיע פארזיכערן אז דער אינדוסטריע וועט ווייטער זיין אן עקאנאמישע מאטאר פאר אונזער סטעיט.

**סטעיט סענאטארקע דזשעסיקע ראמאס האט געזאגט,** "גלאטער מאכן דער סטעיט ליקור אויטאריטעט'ס צייטווייליגע פערמיט פראצעס, און דאס צוריקברענגען טו-גאָ געטראנקען, ווי אויך די אנדערע פארלייכטערונג מאסנאמען אויסגערעכנט אין דער גאווערנער'ס פארשלאג זענען גענוי די מעדיציניען וואס ניו יארק'ס האספיטאליטעט אינדוסטריע ברויך האבן. מיר קענען גרינגער מאכן פאר קלענערע ביזנעסער און אזוי ארום האלטן אויפגעלעבט אונזערע קאמערציעלע קארידארן. די ווארעמע וועטער קומט און דער ניו יארק סיטי קאונסיל נעמט שריטן צו פארבעסערן אפענע רעסטוראנטן, און דערפאר בין איך גרייט צו טון מיין חלק איינצופירן טו-גאָ געטראנקען ביזן סוף."

**פרעזידענט און CEO פון ניו יארק סטעיט רעסטוראנט אסאסיעשען מעליסע אוטיליא פליישהוט האט געזאגט,** "גאווערנער האוקול פארשטייט קלאר דער מצב פון די סטעיט'ס האספיטאליטעט אינדוסטריע און ארבעט אויף צו פארשנעלערן אונזער ערהוילונג. די פארגעשלאגענע רעפארמען וועלן גיין א ווייטן וועג צו פארבעסערן ביזנעס אומשטענדן אזוי ווי מיר באנעמען זיך נאך מיט די אנגעהאלטענע תוצאות פון דער קאָויד-19 פאנדעמיע. כאטש מיר זענען עס נאכנישט אינגאנצן פאריבער, זענען מיר אבער אפטימיסטיש איבער דעם צוקונפט, און מיר שעצן גאווערנער האוקול'ס פירערשאפט אויף די סארטן פראבלעמען און מאכן קביעות'דיג טו-גאָ געטראנקען."

**עקזעקיוטיוו דירעקטאר פון דער ניו יארק סיטי 'האספיטעליטי עליענס' ענדרו ריגי האט געזאגט,** "ניו יארק'ס רעסטוראנט אינדוסטריע איז אינגאנצן איבערגעקערט געווארן דורך דער פאנדעמיע. דערפאר טוט אזא סארט קלוגע פאליסי ווי דער צייטווייליגע ליקור לייסענס געזעץ העלפן קלענערע ביזנעסער זיך עפענען פיל שנעלער און גלייכצייטיג שאפן נייע דזשאבס, און פאר דעם איז נויטיג איינצופירן די פאפולערע טו-גאָ געטראנקען פאליסי וועלכס האט ערמעגליכט פאר אנגעשטרענגטע ביזנעסער א וויכטיגע איינקונפט שטראם און גלייכצייטיג געגעבן ניו יארק דאס וואס זיי ווילן, און דאס איז וויין און קאָקטעילס אויף ארויסצונעמען און דעליווערי פון זייער מערסט באליבטע רעסטוראנטן און באַרס. מיר דאנקען גאווערנער האוקול פאר'ן איינפירן דער וויכטיגער צייטווייליגער ליקור לייסענס געזעץ, סענאטאר ראַמאָס און אסעמבלי-מיטגליד דיקענס פאר שתדל'ען פאר די לעגיסלאציע, און יעצט קוקן מיר קוקן ארויס צו ארבעטן אינאיינעם מיט'ן גאווערנער בשעת זי פירט דעם וועג צוריקצוברענגען טו-גאָ געטראנקען, און שטעלט צו פאר'ן סטעיט ליקור אויטאריטעט די שטיצע כדי אז זיי קענען אמבעסטן סערווירן נייע און עקזיסטירנדע ביזנעסער. לחיים, ניו יארק!"

**עמפיער סטעיט רעסטוראנט און טעווערן אסאסיעשען עקזעקיוטיוו דירעקטאר סקאט וועקסלער האט געזאגט,** "גאווערנער האוקול'ס באמיונגען צו שטיצן ניו יארק'ס רעסטוראנטן און באַרס זענען קריטיש-וויכטיג אויף אומצוקערן דער אינדוסטריע צו אירע בעפאר-פאנדעמיע שטאפלען פון באשעפטיגונג. די מאסנאמען וועלן ערמעגליכן חפאר ביזנעסער צו שנעלער עפענען זייערע טירן, שאפן נייע איינקונפט פאר אייגנטימער און ארבעטער, און וועלן העלפן צוריקשטעלן די עקאנאמישע לעבהאפטקייט אין געגנטער איבער גאנץ ניו יארק סטעיט."

**פרעזידענט פון NYS לאטינא רעסטוראנט באַר און לאונדזש אסאסיעשען ארעליע טאוועראס האט געזאגט,** "מיר אפלאדירן גאווערנער האוקול פאר'ן נעמען אמת'ע און דרייסטע שריטן היינט צו מאדערניזירן איר פעאיקייט צו סערווירן דער רעסטוראנט און ביזנעס קאמיוניטי מיט העכערע צאל שטאב מיטגלידער און דאס איינפירן פון עלעקטראניש פיילינג פון אפליקאציעס. די מאסנאמען, אינאיינעם מיט די פארשלאגן וואס דער גאווערנער האט פארגעשטעלט אין איר עקזעקיוטיוו בודזשעט, רעכענען אריין טו-גאָ געטראנקען, און דאס גלאטיגער מאכן די אפליקאציע פראצעס וועט אויסמאכן אויף א ריזיגן

אופן פאר נייע און עקזיסטירנדע רעסטוראנטן און באַרס וועלכע שטרענגען זיך אן נאכצוגיין דער SLA פראצעס און גלייכצייטיג פרובירן זיך צו האלטן אין דער הייעך אין פאנדעמיע צייטן.

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418

[זיך אויסשרייבן](#)